



НАШ
ДЗЯДЗЯ ВАСЯ

5

ЯК ЗРАЗУМЕЦЬ
ГАСЦЕЙ
З ПАДНЯБЕСНАЙ?

9



Выдаецца
з 9 жніўня 1917 г.

Родная газета на роднай мове



ЗВЯЗДА

19

СНЕЖНЯ 2018 г.

СЕРАДА

№ 244 (28860)

ЛІЧБА ДНЯ

223 тысячы

замежнікаў пражывае
зараз у Беларусі, з іх
больш за 173 тысячы —
грамадзяне, якія
пастаянна жывуць
тут і якія маюць від
на жыхарства. Каля
50 тысяч маюць дазвол
на часовае пражыванне
тэрмінам да 1 года.
Найбольшая колькасць
замежнікаў пражывае
ў Мінску — практычна
50 тысяч чалавек.
З моманту ўвядзення
бязвізавага ўезду
замежнікі наведлі
Беларусь 183,7 тысячы
разоў, у тым ліку больш
за 104,4 тысячы —
з пачатку 2018 года.
Іх асноўнымі мэтамі
знаходжання ў нашай
краіне з'яўляюцца
прыватныя і службовыя
справы, турызм. Вялікая
колькасць замежнікаў
штодня праяжджае праз
тэрыторыю Беларусі
транзітам у краіны
Еўрасаюза, Украіну
і Расію.

Белыя пачынаюць і выйграюць



Фота Анатоля КЛЕШЧУКА

Дзевяцікласнік з Жодзіна чэмпіён Беларусі па шашках-100 Сцяпан ДАРОШЧАНКА —
удзельнік чарговага Кубка па шашках, які праходзіў у сталічнай бібліятэцы № 20.



КОРАТКА

- Беларускія школьнікі сабралі і перадалі для далейшага паўторнага выкарыстання 1163 тоны макулатуры падчас рэспубліканскай акцыі-конкурсу «Макулатура ў перапрацоўцы. Наш клопат, а не янота».

- Бабруйская «Славянка» павялічыла вытворчасць скуранага адзення больш чым у пяць разоў.



- Каткі з асвятленнем, пункты харчавання, заострывання канькоў і пракату інвентару адкрыюцца ў кожным раёне беларускай сталіцы.

- Мінскі метрапалітэн 1 студзеня 2019 года будзе працаваць да 4.00.

- У дарожна-транспартным здарэнні, якое адбылося ў Смаленскай вобласці 17 снежня, загінулі дзве беларускі 1960 і 1965 гадоў нараджэння.

Мясцовая ініцыятыва

ЕШ, СПЯВАЙ, ВЯЖЫ

Маладзечна прэтэндуе на званне
беларускай сталіцы стрыт-фуду

Пакуль мінскія кавярні і рэстараны спаборнічаюць між сабой за званне ўладальніка самага моднага інтэр'ера, рэгіянальныя аб'екты грамадскага харчавання робяць стаўку на якасную ежу і адпачынак для ўсіх. Доказ гэтаму — маладзечанская «Вуліца стрыт-фуду», куды паласавацца смакатой прыязджаюць нават мінчане. Карэспандэнт «Звязды» ацаніла гастронамічны патэнцыял горада і грамадскія ініцыятывы мясцовых жыхароў.

ТЭРЫТОРЫЯ СМАКУ

У зімовым паветры водар печыва і кавы па-асабліваму прыцягальны. Менавіта ён падказаў мне дарогу да

месца, якое ні ў якім разе нельга пакізаць дзяўчатам, што сядзяць на дыеце. Бургерная, сушы-бар, пякарня, чабурэчная, вафл-бар, шаўрмічная...

СТАР. 8



Перадсвяточнае

ДЗЕД МАРОЗ ТЫРАЖУЕЦЦА

У Гродзенскай вобласці рэзідэнцыі казачнага персанажа з'явіліся амаль у кожным раёне

Не ўсе маюць магчымасць паехаць у Белавежскую пушчу, а дзеці (ды і дарослыя таксама) хочучь цудаў і сустрэчы з Дзедам Марозам. Таму ўпраўленнем культуры Гродзенскага аблвыканкама было прапанавана пашырыць адрасы зімовага чараўніка. Іх зараз налічваецца шаснаццаць. Важны аргумент на карысць мясцовых рэзідэнцый — актывізацыя зімовага сямейнага адпачынку, магчымасць цікава правесці час бацькам з дзецьмі. Тым больш што навагоднія святы — працяглы адрэзак часу, які ахоплівае школьныя канікулы.

Агульная справа

Падрыхтоўкай рэзідэнцый заняты розныя службы: гэта і работнікі культуры, і камунальнікі, і лясная гаспадарка. Задзейнічаны летнікі, цэнтры рамёстваў, экалагічныя цэнтры, лясгасы. З гэтага выцякаюць і асаблівасці ў арганізацыі кожнай такой рэзідэнцыі.

СТАР. 12

ISSN 1990 - 763X



Кожны дзень – са «Звяздой»!

Усім, хто падпісаўся на I квартал або I паўгоддзе 2019 года, — у падарунак
4 календары — маляўнічы насценны, рэлігійны, народны і месяцовы

